



## МҮГЭДДЭС ҺЭВАРИ ПАВЕЛИН ГАЛАТИЈАЛЫЛАРА МӘКТУБУ

### БИРИНЧИ ФЭСИЛ

1 НӘ инсанлар тәрәфиндән, нә дә инсан васитәсилә, анчаг Иса Мәсһһ вә Ону өлүләрдән дирилдән Ата Аллах васитәсилә һэвари *тә'јин олуна* Павелдән.

2 Вә мәнимлә олан бүтүн гардашлардан, Галатијанын\* иманлы чәмиј-јәтләринә *салам!*

3 Ата Аллахдан вә Рәббимиз Иса Мәсһһдән сизә лүтф вә сүлһ олсун.

4 Атамыз Аллахын ирадәсинә көрә, Мәсһһ күнаһларымыз үчүн Өзүнү фәда етди ки, бизи индики шәр дөврүндән гуртарсын.

5 Аллаһа әбәди иззәт! Амин.

### *Тәк Мүждә*

6 Тәәччүбләнирәм ки, сиз, белә тезликлә Мәсһһин лүтфү илә сизи чағыран *Аллаһы* тәрк едиб, фәргли

*\*2. Галатија – Кичик Асијада вилајәт. Һазырки Түркиянин торпағы. Бу вилајәтдә гәдим заманларда келт тајфасы јашамышдыр. Бу тајфадан оланлара Галлар да дејилди ки, вилајәтин ады да бундан көтүрүлүшдүр.*

бир Мүждәјә дөнүрсүнүз;

7 Әслиндә башга бир Мүждә јохдур, амма сизи чашдыран вә Мәсһһин Мүждәсини тәһриф етмәк истәјән бә'зи адамлар вардыр.

8 Лакин һәтта әкәр биз, јахуд көјдән кәлән бир мәләк бизим сизә мүждә-ләдијимизә зидд бир шеј мүждәләсә, она ләнәт олсун!

9 Әввәлчә дедијимиз кими, инди дә дејирәм: ким сизә, гәбул етдијиниз Мүждәјә зидд бир шеј мүждәләјирсә, ләнәт олсун она!

10 Инди мән инсанларынмы, јохса Аллаһынмы тәсвибини ахтарырам? Јохса инсанларымы мәмнун етмәк истәјирәм? Әкәр мән һәлә дә инсанлары мәмнун етмәк истәсәјдим, Мәсһһин гулу олмаздым.

### *Павел, Мәсһһин һэвариси олу*

11 Гардашлар, сизә бәјан едирәм ки, мәним тәблиғ етдијим Мүждә инсан ујдурмасы дејилдир.

12 Чүнки мән өзүм дә ону инсандан алмадым вә она инсан тәрәфиндән өјрәдилмәдим; анчаг Иса Мәсһһин

вәһји васитәсилә *ону алдым.*

13 Сиз бир заманлар јәһудилијә бағлы олдуғум вахт, мәним һәјат тәрзим барәдә ешитмисиниз: мән һәддини билмәјәрәк Аллаһын чәмиј-јәтини тәғиб едир, ону виран гојурдум,

14 Вә јәһудиликдә, јурддашларымдан олан јашыдларымын бир чохундан артыг тәрәғги едирдим, чүнки әчдадымын ән’әнәләринә һәддиндән артыг тәәссүблә риаяјет едирдим.

15 Лакин анамын бәтниндән мәни тәхсис едән вә Өз лүтфү илә мәни чағыран Аллаһ,

16 Өз Оғлуну мәнә изһар етмәјә разы олдуғда ки, мән Ону дикәр халғлар арасында мүждәләјим, мән дәрһал эт вә ганла\* мәсләһәтләшмәдим,

17 Вә Јерусәлимә, мәнән габаг һәвари оланларын јанына кетмәдим; амма Әрәбистана кетдим вә јенидән Дәмәшгә гајытдым.

18 Үч ил кечдикдән сонра исә мән Јерусәлимә, Петер\* илә таныш олмаға кетдим вә онун јанында он беш күн галдым;

19 Лакин дикәр һәвариләри көрмәдим. Анчаг Рәббин гардашы Јағубу көрдүм.

20 Сизә јаздығларым, будур, Аллаһ билир, јалан дејилдир.

21 Бундан сонра Сурија вә Киликија тәрәфләринә кәлдим.

22 Јәһудејанын Мәсiһә аид олан чәмијјәтләри исә мәни шәхсэн танымырдылар.

23 Јалныз буну ешитмишдиләр ки, «Бир заман бизи тәғиб едән шәхс, вахты илә мәнв етмәјә чалышдығы

иманы инди мүждәләјир.»

24 Вә мәнән өтрү Аллаһа һәмд едирдиләр.

## ИКИНЧИ ФӘСИЛ

*Дикәр һәвариләр Павели гәбуле дир*

1 ОН ДӨРД ил сонра исә Барнаба илә бирликдә, Титусу да өзүмлә көтүрүб тәқрар Јерусәлимә кетдим.

2 Вәһјә көрә кетдим; вә онлара, хүсусән е’тибарлы оланлара, дикәр халғлар арасында тәблиғ етдијим Мүждәни тәғдим етдим ки, бош јерә әлләшмәјим, јахуд әлләшмиш олмајым.

3 Лакин јанымда олан Титус да, јунан олдуғу һалда, сүннәт олунмаға мәчбур едилмәди.

4 Бу да кизличә арамыза сохулан јаланчы гардашлар үзүндән *олду.* Онлар Мәсiһ Исада малик олдуғумуз азадлығы күдмәк үчүн арамыза кизличә кирдиләр ки, бизи көлә етсинләр.

5 Онлара бир анлыг да олса баш әјиб тәслим олмадыг ки, Мүждәнин һәгигәти сизин үчүн һифз олунсун.

6 Е’тибарлы тугуланлардан исә (бир заманлар нә олмушларса, мәнә вачиб дејилдир; Аллаһ инсанын шәхсијјәтинә бахмаз) – белә ки, е’тибарлы сајыланлар мәнә артыг бир шеј өјрәтмәдиләр.

7 Әксинә, Петерә сүннәтлиләр\* арасында олдуғу кими, мәнә дә сүннәтсизләр\* арасында Мүждәни јаймаг тапшырығы верилдијини көрдүкдә,

8 (Чүнки сүннәтлиләрә һәвари

\*16. Јәни, инсанларла.

\*18. Петер – ән әски мәтнләрдә, “Кефа” (Петер адынын әсл арамычә гаршылығы).

\*7, 8, 9. Сүннәтлиләр, сүннәтсизләр – јәни, јәһудиләр вә гәјри-јәһудиләр.

олмасы үчүн Петердә фәал олан *Аллаһ*, гејри-јәһудиләр үчүн мәнәдә дә фәал иди)

9 Вә мәнә бәхш едилән лүтфү таныдыгда, *чәмијјәтин* рүкнләри сајылан Јагуб, Кефа вә Јәһја, мәнә вә Барнабаја сағ әлләрини узатдылар ки, үнсийәтимиз олсун вә биз гејри-јәһудиләрин, онлар исә сүннәтлиләрин јанына кетсинләр.

10 Јалныз јохсуллары јад етмәјимизи истәдиләр, мән дә мәнз буну ичра етмәјә сәј көстәрдим.

*Павел Антақјада Петери  
мәзәммәтләјир*

11 Петер\* Антақјаја кәлдикдә исә, шәхсән она гаршы чыхдым, чүнки јанлыш һәрәкәт едирди.

12 Чүнки Јагубун јанындан бәзи адамлар кәлинчәјәдәк, гејри-јәһудиләрлә јемәк јејирди; *һәмән адамлар* кәлдикдә исә, сүннәт тәрәфдарларындан горхараг, чәкилиб *гејри-јәһудиләрдән* ајрылды.

13 Вә онунла бәрабәр о бири јәһудиләр дә ријакарлыг етдиләр, белә ки, һәтта Барнаба белә онларын ријакарлығына гапылды.

14 Амма мән онларын Мүждәнин һәгигәтинә дүзкүн ријајәт етмәдиләрини көрдүкдә һамынын гаршысында Петерә дедим: «Әкәр сән, јәһуди ола-ола, јәһуди кими дејил, гејри-јәһуди кими јашајырсанса, гејри-јәһудиләри јәһуди олмаға нечә мәчбур едирсән?»

15 Биз, гејри-јәһудиләрдән олан "күнаһкарлар" јох, анаданкәлмә јәһудиләрик.

16 Лакин билирик ки, инсан Мүгәддәс Гануна ријајәт етмәклә јох, јалныз Иса Мәсиһә иман васитәсилә сәләһ сајылыр. Биз дә Мәсиһ Исаја иман етдик ки, Гануна ријајәт етмәклә дејил, Мәсиһә иманда сәләһ сајылаг. Чүнки Гануна ријајәт етмәклә һеч бир инсан сәләһ сајылмајачагдыр.

17 Әкәр биз, Мәсиһ васитәсилә сәләһ сајылмағы ахтарыб, өзүмүз дә күнаһкар чыхсаг, демәли Мәсиһ күнаһ хидмәтчисидирми? Әсла!

18 Чүнки әкәр мән әввәлчә јыхдығымы јенидән тикирәмсә, мән Гануну поздуғуму көстәрирәм.

19 Зира мән Ганун васитәсилә Ганун е'тибары илә өлдүм\* ки, Аллаһ үчүн јашајым. Мән, Мәсиһлә бәрабәр чармыха чәкилмишәм;

20 Вә артыг мән јашамырам, Мәсиһ мәнәдә јашајыр. Инди бәдәнлә јашамағыма кәлинчә, мәни севиб, уғрумда Өзүнү фәда едән Аллаһын Оғлуна иманла јашајырам.

21 Аллаһын лүтфүнү ләғв етмирәм; чүнки әкәр сәләһлик Ганун васитәсилә *газаныла билсәјди*, демәли Мәсиһ әбәс јерә өлдү.

## ҮЧҮНЧҮ ФӘСИЛ

### *Мүгәддәс Ганун (Төврат) вә иман*

1 ЕЈ анлагсыз галатијалылар, көзләри өнүндә Иса Мәсиһ чармыха чәкилмиш һалда тәсвир олуна сизләри /һәгигәтә итаәт етмәмәк үчүн/ ким тилсимләмишдир?

\*19. Јә'ни, Ганунун мәним үзәримдәки һакимийәтиндән гуртулдум.

\*11, 14. Бах, 1:18.

2 Сиздэн жалныз буну өжрэнмэк истәјирәм: *Мүгәддәс* Руһу Гануна риајәт етмәкләми, ешитдијинизә иман етмәкләми алдыныз?

3 Бу дәрәчәдәми анлагсызсыныз? Руһ илә башлајыб, инди чисмани сәјлә битирирсиниз?

4 Бош јерәми о гәдәр эзијәтләри чәкдиниз? Нәгигәтдә исә бунлар бош јерә дејилди!

5 Бәс Руһу сизә еһсан едән, аранызда мөчүзәләр јарадан *Аллаһ* бунлары Гануна риајәтинизлә, јахуд ешитдијиниз хәбәрә иманынызламы ичра едир?

6 Мәсәлән, «Ибраһим Аллаһа иман етди, бу да онун һесабына сәләһлик кими гејд едилди.»

7 Инди билин ки, Ибраһимин *әсл* оғуллары иманла јашајанлардыр.

8 Вә Мүгәддәс Јазы, Аллаһын гејри-јәһудиләри иманларына көрә сәләһ сајачағыны габагчадан көрәрәк, Ибраһимә: «Бүтүн халглар сәнин сајәндә мүбарәк олачаглар», – дејәрәк габагчадан мүждәләди.

9 Беләликлә, иманла јашајанлар иман едән Ибраһимлә мүбарәк едилирләр.

10 Мүгәддәс Гануна риајәт етмәјә истинад едәнләрин һамысы исә лә'нәт алтындадыр; чүнки јазылмышдыр: «Ганун китабында јазылан бүтүн мүддәалара риајәт етмәјән вә онлары тәтбиғ етмәјән һәр кәс лә'нәтләнишиди.»

11 Ајдындыр ки, һеч ким Ганунла Аллаһ гаршысында сәләһ сајылмыр, чүнки «Сәләһ адам иманла јашајачагдыр.»

12 Ганун исә имана әсасланмамышдыр; әксинә, «Бу шејләрә әмәл

едән онларла јашајачагдыр.»

13 Мәсиһ бизим уғрумузда лә'нәтләниб, бизи Ганунун лә'нәтиндән хилас етди; чүнки јазылмышдыр: «Ағачдан\* асылан һәр кәс лә'нәтләди.»

14 *Хилас етди* ки, Ибраһимин алдығы бәрәкәт, Мәсиһ Иса васитәсилә гејри-јәһудиләрин үзәринә кәлсин вә биз вәд едилмиш Руһу иман васитәсилә алаг.

*Мүгәддәс Ганун вә Аллаһын вәди*

15 Гардашлар! Инсан дүшүнчәси әсасында дејирәм: һәтта инсанын белә тәсдиғ етдији әһди һеч кәс ләғв етмир, јахуд она *бир шеј* әләвә етмир.

16 Вәдләр анчағ Ибраһимә вә онун нәслинә верилди. Аллаһ чох имиш кими «вә сәнин нәсилләринә» јох, бир фәрд имиш кими «вә сәнин нәслинә» дејир ки, бу да Мәсиһди.

17 Лакин буну дејирәм: Аллаһын /Мәсиһ барәсиндә/ тәсдиғ етдији әһди, бундан дөрд јүз отуз ил сонра кәлән Ганун, вәди ләғв едә биләчәк дәрәчәдә гүввәдән салмыр.

18 Чүнки әкәр мирас Гануна бағлы исә, артығ вәдә бағлы дејилди; лакин Аллаһ Ибраһимә мирасы вәд васитәсилә бәхш етмишиди.

19 Бәс Ганун нә үчүндүр? Ганун, чинајәтләри *ортаја чыхартмағ* үчүн *әһдә* әләвә едилмишиди. Вәди алан *вә Ибраһимин* нәслиндән олан *Мәсиһ* кәлинчәјә гәдәр *гүввәдә галачагды*. Мәләкләр васитәсилә, бир васитәчи әли илә тәртиб едилмишиди.

20 Амма бир нәфәр үчүн васитәчи олмур, Аллаһ исә бирди.

\*13. *Јә'ни, – е'дам јериндән.*

*Мүгэддэс Ганунун мэгсэди*

21 Демэли, Ганун Аллаһын вәдләр-ринә зиддирми? Эсла! Чүнки экәр һәјат вермәјә гадир олан бир ганун верилсәјди, салеһлик һәгигәтән Гануна бағлы оларды;

22 Лакин Мүгэддэс Јазы бүтүн кайнаты күнаһын әсири елан етди ки, Иса Мәсиһә олан имана әсасән вәд едилән *әһсан*иман едәнләрә верилсин.

23 Амма бу иман кәлмәздән габаг биз, Ганунун мүһафизәси алтында һәбс едилмиш, кәләчәк иман зүһур единчәјә кими әсир тутулмушдуг.

24 Буна көрә, Ганун Мәсиһә *јол көстәрән* мүрәббимиз олду ки, биз иманла салеһ сајылаг;

25 Лакин иман кәлдијинә көрә, биз артыг мүрәббинин һакимијјети алтында дејилик.

26 Чүнки сиз һамыныз Мәсиһ Исаја иман васитәсилә Аллаһын оғуларысыныз.

27 Чүнки вәфтиздә Мәсиһә бағланмыш сизләрин һамысы Мәсиһә кејинмишсиниз.

28 *Артыг* јәһуди илә јунан, гул илә азад, киши илә гадын арасында ајрысечкилик јохдур; чүнки һамыныз Мәсиһ Исада бирсиниз.

29 Мадам ки, сиз Мәсиһинкисиниз, демэли, Ибраһимин нәслисиниз вә вәдә көрә вариссиниз.

**ДӨРДҮНЧҮ ФӘСИЛ**

1 ДЕМЕК истәјирәм ки, варис нә гәдәр ки ушагдыр, һәр шејин ағасы олса да, гулдан фәргләнмир.

2 О, атасынын тәјин етдији вахта

гәдәр, гәјјумларын вә идарәчиләрин нәзарәти алтында олур.

3 Еләчә дә биз, ушаг икән дүнјанын ибтидаи гүввәләринә көлә идик.

4 Лакин мүвафиг вахт кәлдикдә, Аллаһ гадындан доғулмуш, Гануна табе олан Өз Оғлуну көндәрди ки,

5 Ганун алтында оланлары азад етсин вә биз оғуллуға наил олаг.

6 Вә мадам ки, сиз оғуларсыныз, Аллаһ Өз Оғлунун Рухуну, «Абба, Ата!» – дејәрәк нида едән Рухуну үрәкләриниз\* көндәрди.

7 Белә ки, сән артыг гул дејил, оғулсан; вә экәр оғулсанса, демэли, Мәсиһ васитәсилә Аллаһын вари-сисән\*.

*Павелин Галатијалылар үчүн гајғылары*

8 Белә исә Аллаһы танымадығыныз заман тәбиәтән танры олмајанларын көләләри идиниз.

9 Инди исә сиз Аллаһы таныдыгдан, даһа доғрусу, Аллаһ сизи таныдыгдан сонра, нечә олур ки, тәкрарән зәиф вә дәјәрсиз ибтидаи гүввәләрә гајыдырсыныз? Онлара јенидән көлә олмагмы истәјирсиниз?

10 *Хүсуси* күнләрә, ајлара, мөвсүмләрә вә илләрә риәјәт едирсиниз!

11 Сизин үчүн горхурам ки, бәлкә бош јерә сизә зәһмәт чәкмишәм.

12 Сиздән рича едирәм, гардашлар, мәним кими олун, чүнки мән дә сизин кими *олдум*. Сиз мәнә һеч бир һаг-сызлыг етмәмисиниз.

\*6. үрәкләринизә – эн әски мәтнләрдә, "үрәкләримизә".

\*7. Эн әски мәтнләрдә, "демэли, Аллаһ васитәсилә вариссән".

13 Билирсиниз ки, мән Мүждәни илк дәфә сизә бәдәни зәифликдән өтрү тәблиғ етдим.

14 Бәдәнимин һалы сизин үчүн чәтин бир имтаһан олдуса да, мәнә нә хор бахдыныз, нә дә нифрәт етдиниз, лакин мәни, Аллаһын бир мәләжини, Мәсиһ Исаны гәбул едәр кими гәбул етдиниз.

15 О заманки бәхтијарлығыныза нә олду? Чүнки һаггынызда шәһадәт едирәм ки, әкәр бу мүмкүн олсајды, көзләринизи чыхардыб, мәнә верәр-диниз.

16 Демәли, сизә һәгигәти сөјләдијим үчүн сизин дүшмәнинизми олдум?

17 Онлар сизи газанмаға сәј едирләр, амма јахшы нијјәтлә јох. Анчаг сизи *биздән* ајырмаг истәјирләр ки, сиз онлара сәј кәстәрәсиниз.

18 Јалныз мән јанынызда икән јох, даим мүсбәт бир шејә сәј кәстәрмәк јахшыдыр.

19 Мәсиһ сиздә сурәт тапынчаја гәдәр, сизләр үчүн јенидән доғум ағрысы чәкирәм, өвладларым!

20 Инди јанынызда һазыр олмаг вә сәсими дәјишдирмәк истәрдим; чүнки мән сизин һалыныза чашыб галмышам.

*Көлә гадын (Һәчәр) илә азад гадын (Сара) мисалы*

21 Еј Ганун алтында олмағы арзулајан сизләр, мәнә дејин *көрүм*, Гануна гулаг асмазсынызмы?

22 Чүнки јазылмышдыр ки, Ибраһимин ики оғлу вар иди: бири көлә гадындан\*, диқәри дә азад гадындан\*

\*22. Көлә гадын – Һәчәр.

\*22. Азад гадын – Сара.

доғулмушду.

23 Амма көлә гадындан доғулан ади тәрздә\*, азад гадындан доғулан исә вәдә көрә доғулмушду.

24 Бунда мәчаз вардыр; чүнки бу гадынлар ики әһди тәмсил едирләр: Бири Сина дағындандыр, көлә олачаг ушаглар доғур; о, Һәчәрدير.

25 Һәчәр исә Әрәбистандакы Сина дағыны тәмсил едир вә индики Јерусәлимә\* бәнзәјир, чүнки Јерусәлим, өвладлары илә бәрабәр әсәрәтдәдир.

26 Сәмави Јерусәлим исә азаддыр; о, һамымызын анасыдыр\*.

27 Чүнки јазылмышдыр:

«Еј доғмајан сонсуз, севин!

Еј доғуш ағрысы билмәјән,

Чар чәк вә нида ејлә!

Чүнки тәрк едилмиш гадынын өвладлары,

Әри оланын өвладларындан чохдур.»

28 Биз исә, гардашлар, Исчаг кими вәдә көрә доғулан өвладларыг\*.

29 Амма о заман ади тәрздә доғулан, Рухун күчү илә доғуланы нечә тәғиб етдисә, инди дә беләдир.

30 Бәс Мүгәддәс Јазы нә дејир? «Көлә гадын вә онун оғлуну гов; чүнки көлә гадынын оғлу, әсла азад гадынын оғлу илә бәрабәр мирас алмајачагдыр.»

31 Буна көрә, гардашлар, биз көлә гадынын јох, азад олан гадынын өвладларыјыг.

\*23. ади тәрздә – һәрфи тәрчүмә, "бәдәнә көрә".

\*25. Јерусәлим – бу тәбир илә бүтүн јәһуди халгы нәзәрдә тутулур.

\*26. Һамымызын анасыдыр – ән әски мәтнләрдә, "бизим анамыздыр".

\*28. Биз... өвладларыг – ән әски мәтнләрдә, "Сиз... өвладларсыныз".

## БЕШИНЧИ ФЭСИЛ

*Һүрријјәтинизи горујун*

1 БЕЛӘЛИКЛӘ, Мәсиһин бизә бәхш етдији һүрријјәтдә мөһкәм дурун вә јенидән әсарәтин бојундуруғуну тахмајын.

2 Будур, мән Павел сизә дејирәм: әкәр сиз сүннәт олунсаныз, Мәсиһ сизә һеч бир фајда вермәз.

3 Сүннәт олунан һәр адама тәқрар шәһадәт едирәм ки, Мүгәддәс Гануна бүтөвлүкдә әмәл етмәјә борчлудур.

4 Еј өзүнә Ганун васитәсилә бәраәт газандырмаг истәјәнләр, сиз Мәсиһдән мәрһум олдуруз, Аллаһын лүтфүндән узаг дүшдүнүз.

5 Чүнки биз үмидиндә олдуғумуз бәраәти Руһа әсасланаараг, иманла көзләјирик.

6 Чүнки Мәсиһ Исада нә сүннәт-лилиқ, нә дә сүннәтсизлиқ, анчаг мәрһәббәтлә һәрәкәт едән иман мүһүмдүр.

7 Јахшы тәрәгги едирдиниз; бәс һәгигәтә итаәт етмәнизә ким мане олду?

8 Бу е’тигад сизи чағыран *Аллаһ*дан дејилдир.

9 Аз маја бүтүн хәмири туршудур.

10 Мән, Рәбб сәјәсиндә сизә е’тимад едирәм ки, башга чүр дүшүнмәјә-чәксиниз; сизи чашдыран исә, ким олурса олсун, өз чәзасыны чәкәчәкдир.

11 Амма, гардашлар, әкәр мән һәлә дә сүннәтлилији тәблиғ едирәмсә, нә үчүн һәлә дә тәғибә мәр’уз галырам? Елә олса иди, чармыхы тәблиғ етмәк һеч әдавәт ојандырмазды.

12 Аһ, каш сизи чашдыранлар өзләрини ахталајајдылар!

*Чисмани тәбиәт вә Мүгәддәс Руһ*

13 Чүнки гардашлар, сиз азадлыға дәвәт олунмушсунуз. Анчаг бу азадлығы чисмани тәбиәт үчүн фүрсәтә чевирмәјин, амма бир-биринизә мәрһәббәтлә гуллуғ един.

14 Чүнки бүтүн Ганун тәк бир сөздә тамамланыр: «Гоншуну өзүн кими сев.»

15 Лакин әкәр сиз бир-биринизи дишләјиб јејирсинизсә, бахын ки, бир-биринизи тәләф етмәјәсиниз.

16 Мән исә дејирәм: Руһа көрә һәрәкәт един вә сиз чисмани тәбиәтин арзусуну әсла ичра етмәзсиниз.

17 Чүнки чисмани тәбиәт Руһа зидд вә Руһ чисмани тәбиәтә зидд оланы арзу едир; онлар бир-биринә гаршы дурурлар ки, сиз истәдијинизи едә билмәјәсиниз.

18 Амма Руһ сизә рәһбәрлик едирсә, сиз Ганун алтында дејилсиниз.

19 Чисмани тәбиәтин әмәлләри исә бәллидир: Бунлар, /зина,/ чинси әхлагсызлығ, мурдарлығ, сәфаһәт,

20 Бүтпәрәстлик, сәһрбазлығ, дүш-мәнчилик, мүнагишә, һәсәд, гәзәб, еһтираслылығ, нифаг, тәфригәләр,

21 Пахыллығ, гатиллик, сәрхошлуғ, ејш-ишрәтләр вә буна бәнзәр шејләр-дир. Вә сизә әввәлләр дә дедијим кими, инди дә габагчадан дејирәм ки, бунлары едәнләр Аллаһын Сәлтәнәтини мирас алмајачаглар.

22 Руһун сәмәрәси исә будур: мәрһәббәт, севинч, сүһ, сәбир, лүтф-карлығ, јахшылығ, сәдагәт,

23 Һәлимлик, өзүнә һаким олмағ. Бу кими шејләрә гаршы ганун јохдур.

24 Мәсиһ Исаја мәрһус оланлар исә өз еһтирас вә арзулары илә бәрабәр,

чисмани тәбиәти чармыха чәкдиләр.

25 Мадам ки, биз Руһа көрә јаша-  
жырыг, Руһа көрә дә рәфтар едәк.

26 Шөһрәтпәрәст олмајаг, бир-  
биримизи бирсләндирмәјәк, бир-  
биримизә пахыллыг етмәјәк.

## АЛТЫНЧЫ ФӘСИЛ

### *Јахшылыг едәркән руһдан дүшмәјәк*

1 ГАРДАШЛАР, әкәр бир адам бир  
чинајәт үстә тутулса белә, сиз  
руһаниләр, ону һәлимлик руһу илә  
ислаһ един; сән дә јолдан чыха-  
рылмамаг үчүн өзүнә фикир вер.

2 Бир-биринизин јүкләрини да-  
шыјын вә Мәсиһин Ганунуну бу јолла  
ичра един.

3 Чүнки әкәр кимсә, һеч олдуғу  
һалда, өзүнү әһәмијјәтли санырса, өз-  
өзүнү алдадыр.

4 Гој һәр кәс өз ишини сынасын вә  
о заман башгасы илә дејил, өзү илә  
ифтихара сәбәб олсун.

5 Чүнки һәр кәс өз *мәсулијјәтинин*  
јүкүнү дашыјачагдыр.

6 *Аллаһын* Кәламы һаггында тәлим  
алан, тәлим верәнлә һәр чүр не'мәти  
бөлүшдүрсүн.

7 Алданмајын: Аллаһа истехза  
едилмәз. Чүнки инсан нәји әкәрсә, ону  
да бичәчәкдир.

8 Өз чисмани тәбиәти үчүн әкән, о  
тәбиәтдән өлүм бичәчәкдир; Руһ үчүн  
әкән исә, Руһдан әбәди һәјат бичә-  
чәкдир.

9 Јахшылыг едәркән руһдан дүш-  
мәјәк; чүнки әкәр зәиф дүшмәсәк,  
вахтында бичәрик.

10 Демәли, нә гәдәр фүрсәтимиз  
варса, һамыја, хүсусән иманлылар  
аиләсинә јахшылыг едәк.

### *Сон өјүдләр вә саламлар*

11 Бахын, өз әлимлә сизә нә бөјүк  
һәрфләрлә јаздым!

12 Заһирән јахшы тә'сир бурахмаг  
истәјәнләр, анчаг Мәсиһин чармыхы  
үзүндән тә'гиб олунмамаг үчүн сизи  
сүннәт олунмаға мәчбур едирләр.

13 Ахы сүннәт олунанларын өзләри  
дә Гануна риајәт етмирләр; лакин  
сизин сүннәт олунманызы истәјирләр  
ки, сизин бәдәнинизлә өјүнсүнләр.

14 Мән исә Рәббимиз Иса Мәсиһин  
чармыхындан башга шејлә әсла өјүн-  
мәрәм; о чармых васитәсилә дүнја  
мәним үчүн өлүдүр, мән дә дүнја үчүн  
*өлүјәм*.

15 Чүнки /Мәсиһ Исада/ нә сүннәт-  
лилик, нә дә сүннәтсизлик, јалһыз  
јени хилгәт әһәмијјәт кәсб едир.

16 Вә нә гәдәр бу гајдаја риајәт  
едәнләр варса, онларын үзәринә вә  
Аллаһын Исраили үзәринә сүлһ вә  
мәрһәмәт *кәлсин*.

17 Бундан сонра, гој һеч ким мәнә  
әзијјәт вермәсин; чүнки мән, /Рәбб/  
Исанын јара изләрини бәдәнимдә  
дашыјырам.

18 Рәббимиз Иса Мәсиһин лүтфү  
сизин руһунузла олсун, гардашлар.  
Амин.